

## ‘शैक्षणिक सत्र के बीच शिक्षकों के तबादले गलत’

जयपुर। राजस्थान हाईकोर्ट ने राज्य सरकार की ओर से एक साथ बड़ी संख्या में शिक्षकों के तबादले करने पर सवाल उठाए हैं। इसके साथ ही अदालत ने कहा कि बीच सत्र शिक्षकों के तबादले करना न सिर्फ गलत है, बल्कि शिक्षा व्यवस्था और विद्यार्थियों के हितों के भी खिलाफ है। वहीं अदालत ने एक समान मामले में अलग-अलग तरह के फैसले देने पर सिविल सेवा अपीलीय अधिकरण को आड़े हाथों लिया है। अदालत ने अधिकरण के अध्यक्ष और सदस्य पारदर्शिता रखें। वहीं अदालत ने कर्मिक सचिव को कहा है कि अधिकरण के अध्यक्ष व सदस्यों के प्रशिक्षण की उचित व्यवस्था करें, ताकि भविष्य में ऐसी स्थिति का सामना नहीं करना पड़े। जस्टिस अशोक कुमार जैन की एकलपीठ ने यह आदेश प्रिंसिपल हरगोविंद मीणा के ट्रांसफर आदेश पर अंतरिम रोक लगाते हुए दिए। अदालत ने कहा कि शिक्षा कैलेंडर की जानकारी होने के बावजूद सरकार ने शैक्षणिक सत्र के बीच सितंबर में प्रिंसिपल के सामूहिक ट्रांसफर कर दिए ऐसा करना बताता है कि शिक्षा प्रणाली प्रशासकों की मनमानी से चल रही है न कि छात्रों की जरूरत के अनुसार। अदालत ने कहा कि 22 सितंबर 2025 को शैक्षणिक सत्र के बीच में ही सीनियर सैकंडरी स्कूल के 4,527 प्रिंसिपल के सामूहिक ट्रांसफर करके न केवल शिक्षकों बल्कि इन स्कूलों और उनके छात्रों को भी परेशान किया।

# पान मसाले के भ्रामक प्रचार प्रसार और विज्ञापन पर अंतरिम रोक

## आयोग ने अपने आदेश में कहा कि उक्त उत्पाद युवाओं को गलत दिशा में अग्रसर कर रहा है

जयपुर।जिला उपभोक्ता आयोग क्रम-2 ने राजश्री पान मसाला के भ्रामक प्रचार प्रसार और विज्ञापन करने पर अंतरिम रोक लगा दी है। इसके साथ ही आयोग ने मामले की सुनवाई 6 फरवरी तक टाल दी है। आयोग अध्यक्ष ग्यारसी लाल मीना और सदस्य अजय कुमार व सुप्रिया अग्रवाल ने यह आदेश योगेन्द्र सिंह के स्टे प्रार्थना पत्र पर सुनवाई करते हुए दिए। आयोग ने अपने आदेश में कहा कि उक्त उत्पाद युवाओं को गलत दिशा में अग्रसर कर रहा है। इस प्रकार के उत्पादों का केसर युक्त बताकर प्रचार करना न केवल भ्रामक विज्ञापन, बल्कि जन स्वास्थ्य के साथ धोखाधड़ी की श्रेणी में आता है।

प्रार्थना पत्र में कहा गया कि आमजन को भ्रमित करने के लिए पान मसाला का विज्ञापन किया जा रहा है।

# बस्सी में नारी चौपाल बना महिला सशक्तिकरण का सशक्त मंच

जयपुर। मुख्यमंत्री भजनलाल शर्मा की मंशा को अनुरूप जयपुर जिले में महिला सशक्तिकरण को सशक्त आधार देने की दिशा में सक्षम जयपुर अभियान के तहत नारी चौपाल कार्यक्रम प्रभावी भूमिका निभा रहे हैं। जिला प्रशासन द्वारा बेंटी बचाओ-बेंटी पढ़ाओ

#### ■ जिला कलक्टर डॉ. जितेन्द्र कुमार सोनी के निर्देश पर हुआ आयोजन

योजना के अंतर्गत उपखण्ड स्तर पर आयोजित इन चौपालों ने महिलाओं को संवाद, सहभागिता और आत्मनिर्भरता का सशक्त मंच प्रदान किया है।

इसी क्रम में जिला कलक्टर डॉ. जितेन्द्र कुमार सोनी के निर्देशानुसार बुधवार को बस्सी उपखण्ड में नारी चौपाल का भव्य आयोजन उत्साहपूर्ण

# कोहरे में भी नहीं थमी शौर्य की रिहर्सल, जयपुर में आर्मी डे परेड का भव्य अभ्यास

## अभ्यास के दौरान आधुनिक हथियारों का प्रदर्शन आकर्षण का केंद्र बना

जयपुर। जयपुर में पहली बार आयोजित हो रही आर्मी डे परेड को लेकर तैयारियां अंतिम चरण में हैं। घने कोहरे और कड़ाके की सर्दों के बीच चल रही परेड प्रैक्टिस ने आमजन को रोमांचित कर दिया है। सेना की टुकड़ियों का अनुशासित मार्च, लड़ाकू विमानों की फ्लाई-पास्ट और आधुनिक हथियारों का प्रदर्शन अभ्यास के दौरान आकर्षण का केंद्र बना हुआ है।

प्रैक्टिस में सैन्य टुकड़ियों का मार्च, टैंक, मिसाइल, ड्रोन तकनीक, त्वरित प्रतिक्रिया प्रणाली और उन्नत संचार नेटवर्क जैसी आधुनिक युद्ध क्षमताओं का प्रदर्शन किया जा रहा है। कोहरे के बीच विभिन्न सैन्य सुरक्षा बलों की टुकड़ियां फ्लैग मार्च करती नजर आईं।

आर्मी डे की मुख्य परेड 15 जनवरी को जगतपुरा महल रोड पर आयोजित होगी। इससे पहले 9, 11 और 13 जनवरी को सुबह 6 बजे से दोपहर 12 बजे तक रिहर्सल की जाएगी, जिसे आम लोग भी देख सकेंगे। हर रिहर्सल और मुख्य आयोजन में



कोहरे के बीच विभिन्न सैन्य सुरक्षा बलों की टुकड़ियां फ्लैग मार्च करती नजर आईं।

करीब डेढ़ लाख दर्शकों के शामिल होने की संभावना है।

मुख्य परेड के दौरान सेना के हेलीकॉप्टर पूरे परेड रूट पर पुष्प वर्षा करेंगे। इसकी भी नियमित प्रैक्टिस की जा रही है। साथ ही आधुनिक तकनीक से लेस विभिन्न हेलीकॉप्टर आसमान में

उड़ान भरते नजर आएंगे।

परेड में भारत की सुपरसोनिक क्रूज मिसाइल ब्रह्मोस समेत कई आधुनिक मिसाइलों का प्रदर्शन किया जाएगा। ब्रह्मोस अपनी तेज गति और सटीक मारक क्षमता के लिए जानी जाती है। यह 290 किलोमीटर दूर

## लूटपाट करने वाले पांच आरोपित चढ़े पुलिस के हत्थे

जयपुर। जयसिंहपुरा खोर थाना पुलिस ने गत 29 दिसम्बर को ई-मित्र कलेक्शन कर्मचारी के साथ सुपर बाजार में हुई पांच लाख रुपये की लूट का पर्दाफाश करते हुए चार आरोपियों को गिरफ्तार किया गया है और साथ ही एक नवागिला को निरुद्ध किया है। पुलिस गिरफ्तार आरोपियों से लूट की वादातुत को लेकर गहनता से पूछताछ करने के साथ उनके आपराधिक रिकॉर्ड को खंगालने में जुटी हुई है। पुलिस उपायुक्त उत्तर करण शर्मा ने बताया कि गत 29 दिसंबर 2025 को ई-मित्र कलेक्शन कर्मचारी अपनी मोटरसाइकिल पर बैंग लटककर जा रहा था। इसी दौरान पीछे से आए हेलमेट लगाकर आए बाइक सवार दो बदमाशों ने ई-मित्र कर्मचारी से रुपयों से भरा बैग लूट लिया और फरार हो गए। टीम ने करीब पांच सौ से अधिक सीसीटीवी फुटेज खंगालना शुरू किया। अंजाम देने के बाद आरोपी हेमंत सिंह नरुका शिव सैन उर्फ बाबू (22) निवासी जयसिंहपुरा खोर, हिमांशु सैनी (23) निवासी जयसिंहपुरा खोर व दिपेश सौनी (19) निवासी गुद्धा कटला जिला दोसा हाल जयजयसिंहपुरा खोर को गिरफ्तार किया गया है ।

## जयपुर में हुआ राणी सती दादी का विशाल महाकुंभ

जयपुर। श्री राणी सती दादी मंगल पाट समिति का 13वां वार्षिक उत्सव धूमधाम से रामेश्वरम मैरिज गार्डन में आयोजित हुआ।

शुद्धसू शेषाबाटी की तर्ज पर दादी जी के 13 मण्ड का श्रृंगार किया गया। समिति के अध्यक्ष किशन चौखानी ने बताया कि इस अवसर पर कोलकाला से आई मंगलपाठ वाचिका देविका बाजोरिया ने बड़े ही भाव से दादी जी का मंगल पाठ का वाचन किया। कार्यक्रम में मुरली मनोहर केडिया, पवन मित्तल,आरती मित्तल, शशिकान्त मोदी, ऋषभ अग्रवाल, सुनील तोदी,हितेश अग्रवाल,रवि शर्मा, राजेन्द्र अग्रवाल व राजेश चौधरी सहित समिति के सभी सदस्य मौजूद रहे। मंच संचालन अनिल मोदी ने किया गया। आरती के पश्चात भक्तों ने भोजन प्रसादी का आनंद लिया ।

## विद्यार्थियों ने अनुभव से समझे व्यावसायिक अवसर व चुनौतियां

जयपुर। प्रदेश के राजकीय उच्च माध्यमिक विद्यालयों व पीएम श्री उच्च माध्यमिक विद्यालयों में व्यावसायिक शिक्षा योजना के अंतर्गत अध्ययनरत विद्यार्थियों ने इंटरनशिप कार्यक्रम के दौरान अपने टेड से जुड़े कौशल, अवसर व चुनौतियों को नजदीक से समझा। प्रदेश के पीएम श्री विद्यालयों में व्यावसायिक योजना के तहत कक्षा 12 में अध्ययनरत कुल 13324 विद्यार्थी व सात संभागीय जिलों मुख्यालयों के व्यावसायिक शिक्षा संचालित राजकीय उच्च माध्यमिक विद्यालयों के 12वीं के कुल 15 हजार विद्यार्थी इंटरनशिप से लाभान्वित हुए। अजमेर, भरतपुर, जयपुर, बीकानेर, कोटा, जोधपुर और उदयपुर के राजकीय विद्यालयों के विद्यार्थियों को इंटरनशिप का लाभ मिला। इंटरनशिप के तहत हर विद्यार्थी को 80 घंटे की ट्रेनिंग संबंधित सेक्टर से जुड़ी औद्योगिक इकाई/संस्थान पर दी गई।

## बारह लाख की एमडी ड्रग्स के साथ तस्कर गिरफ्तार

जयपुर। शहर में मादक पदार्थों की तस्करी के खिलाफ चलाए जा रहे ऑपरेशन क्लीन स्वीप के तहत जयपुर कमिश्नरेट की स्पेशल जिला स्पेशल टीम (क्राइम ब्रांच सीएसटी) ने कार्रवाई करते हुए 101 ग्राम एमडी ड्रग्स के साथ एक तस्कर को गिरफ्तार किया है। जब मादक पदार्थ की अंतरराष्ट्रीय बाजार में कीमत करीब 12 लाख रुपये आंकी गई है। ऑपरेशन क्लीन स्वीप के तहत सीएसटी ने विश्वकर्मा थाना इलाके में की है। जहां सीएसटी की टीम ने सूचना के आधार पर रोड नंबर-17 के पास से एक संदिग्ध को रोककर तलाशी ली। जहां उसके कब्जे से 101 ग्राम एमडी ड्रग्स बरामद की गईं। जिस पर सीएसटी ने तस्कर दीपेन्द्र सिंह निवासी राजपुरा जिला सीकर हाल दुबई को हिरासत में लिया गया है। थाना विश्वकर्मा जयपुर पश्चिम में मामला दर्ज किया है। इस कार्रवाई को मादक पदार्थ तस्करी के नेटवर्क पर बड़ी चोट माना जा रहा है।

### सार-समाचार

### राजस्थान आवासन मंडल मुख्यालय में धूमधाम से मनाया पौष-बड़ा



जयपुर। राजस्थान आवासन मंडल में बुधवार को पौष-बड़ा महोत्सव का आयोजन किया गया। इस अवसर पर आवासन मंडल में स्थापित गणेशजी की प्रतिमा को सजाया गया और मंत्रोच्चार के साथ पूजा अर्चना कर सभी की सुख-सम्पन्नता की कामना कीइस अवसर पर मुख्य अतिथिता अमित अग्रवाल ने मण्डल के अधिकारियों और कर्मचारियों को बेहतर कार्य संस्कृति के लिए मिलजुल कर कार्य करने का आह्वान किया। उन्होंने कहा कि उत्सव और त्योहार सकारात्मकता का संचार करते हैं। सचिव डॉ गोपाल सिंह ने कहा की मंडल हर त्योहार को कर्मचारियों के साथ मनाने की परंपरा को निरंतर मजबूत कर रहा है। उन्होंने कहा कि आने वाले सभी उत्सवों को मंडल सामूहिक रूप से मनाएगा इस दौरान सचिव डॉ. गोपाल सिंह, उप सचिव अशोक कुमार , मुख्य अतिथिता अमित अग्रवाल, प्रतीक श्रीवास्तव , टीएस मीना ,विजयी सलाहकार कृष्ण चन्द्र कुमावत, राजस्थान आवासन बोर्ड कर्मचारी संघ के अध्यक्ष मोहन सिंह, कार्यकारी अध्यक्ष दारा सिंह, उपाध्यक्ष गोविंद नागणी, महासचिव रमेश शर्मा सहित समस्त अधिकारी एवं कर्मचारीगण उपस्थित रहे ।

### उपमुख्यमंत्री ने विद्याधर नगर में विकास कार्यों का किया शिलान्यास

जयपुर। उपमुख्यमंत्री दिया कुमारी ने आज विद्याधर नगर विधानसभा क्षेत्र के रीको औद्योगिक क्षेत्र में राजस्थान सरकार की बजट घोषणा वर्ष 2024-25 के अंतर्गत 9.85 करोड़ की लागत से स्वीकृत आकेड़ा ड्रंगर रोड एवं रोड लाइट निर्माण कार्य का विधिवत शिलान्यास किया। इस अवसर पर बड़ी संख्या में स्थानीय नागरिक, उद्योग प्रतिनिधि एवं जनप्रतिनिधि उपस्थित रहे। स्थानीय लोगों ने उपमुख्यमंत्री का आभार व्यक्त करते हुए गर्मजोशी से स्वागत-सत्कार किया। शिलान्यास समारोह को संबोधित करते हुए उपमुख्यमंत्री दिया कुमारी ने कहा कि डबल इंजन की सरकार प्रदेश में निरंतर विकास के नए आयाम स्थापित कर रही है। राजस्थान में विकास कार्य तेज गति से आगे बढ़ रहे हैं और हर क्षेत्र में सकारात्मक परिवर्तन स्पष्ट रूप से दिखाई दे रहा है। उन्होंने कहा कि पूर्ववर्ती कांग्रेस सरकार के समय कानून व्यवस्था की स्थिति सभी को पता है, जबकि वर्तमान सरकार के केवल दो वर्षों में ही अपराध दर में 19 प्रतिशत की कमी दर्ज की गई है। उन्होंने कहा कि सरकार ने जनता से किए गए वादों को धरातल पर उतारते हुए पूरा किया है और कल्याणकारी योजनाओं के माध्यम से आमजन को सीधा लाभ पहुंचाया जा रहा है।

### महिला की गला घोटकर हत्या करने वाला आरोपी गिरफ्तार



जयपुर। मालपुरा गेट थाना पुलिस ने प्रेम संबंधों के चलते हुई महिला की हत्या के मामले में 48 घंटे के भीतर खुलासा करते हुए आरोपित युवक को गिरफ्तार कर लिया है। आरोपी ने महिला के पति के घर से बाहर जाने के बाद मोका पाकर गला घोटकर उसकी हत्या कर दी और फरार हो गया था। फिलहाल आरोपित से पूछताछ की जा रही है।

### सुरक्षित और स्वच्छ ऊर्जा से बढ़े अवसर

जयपुर। ऊर्जा हमारी रोजमर्रा की ज़िंदगी और देश की विकास योजना का अहम हिस्सा है। बढ़ती माँग, जलवायु बदलाव और निवेश की जरूरत को ध्यान में रखते हुए भारत ऊर्जा सप्ताह 2026 (इंडिया एनर्जी वीक-2026) 27 से 30 जनवरी, 2026 तक गोवा में आयोजित किया जा रहा है। यह मंच नीति निर्माता, उद्योग जगत और वैश्विक विशेषज्ञों को एक साथ लाकर व्यावहारिक और टिकाऊ ऊर्जा समाधानों पर चर्चा करने का अवसर देता है। भारत ऊर्जा सप्ताह-2026 में 120 से अधिक देशों के प्रतिनिधियों के हिस्सा लेने की उम्मीद है। पिछले साल 68,000 से ज्यादा लोग आए थे, जिनमें 570 प्रदर्शक और 5,400 सम्मेलन प्रतिनिधि शामिल थे। इस बार कार्यक्रम और भी व्यापक होगा और वैश्विक वक्ताओं की संख्या 540 से ऊपर रहने की संभावना है। सम्मेलन में ऊर्जा सुरक्षा, निवेश को बढ़ावा देने और कार्बन उत्सर्जन घटाने के व्यावहारिक उपायों पर चर्चा होगी।

### फूड सेफ्टी टीम ने सीज की 15 हजार किलो संदिग्ध दाल



जयपुर। प्रदेश में विभाग द्वारा चलाए जा रहे शुद्ध आहार मिलावट पर वार अभियान के तहत सीएमएचओ जयपुर द्वितीय की टीम ने बुधवार को कानोता स्थित हीरावाला इंडस्ट्रियल एरिया में दाल फैक्ट्री पर कार्यवाही करते हुए 15000 किलो दाल सीज की। मुख्य चिकित्सा एवं स्वास्थ्य अधिकारी जयपुर द्वितीय डॉक्टर मनीष मित्तल ने बताया कि टीम ने हीरावाला इंडस्ट्रियल एरिया स्थित मैसर्स के एम इंडस्ट्रीज पर कार्यवाही की जिसमें दाल की गुणवत्ता में कमी एवं पैकिंग कट्टों पर आवश्यक सूचनाएं अंकित नहीं होने से दाल के 30 किलो वजनी 521 सील्ड कट्टे सीज किए जिनमें कुल 15 हजार 630 किलो दाल सीज की। महती की हरी मूंग दाल छिलका एवं मूंग मोगर के नमूने लिए गए। जांच रिपोर्ट प्राप्त होने पर अग्रिम कार्यवाही की जाएगी। डॉक्टर मनीष मित्तल ने बताया कि खाद्य सुरक्षा एवं मानक अधिनियम के अनुसार प्रत्येक सील्ड खाद्य सामग्री पर मैनुफैक्चरिंग,पैकिंग दिनांक,एक्सपायरी दिनांक, बैच नंबर,कंपनी का पूरा नाम एवं पता आदि सूचनाएं अंकित किया जाना अनिवार्य है जो दाल के पैकिंग कट्टों पर नहीं पाई गई।

### भारतीय जीवन बीमा निगम ने नया प्लान लॉन्च किया

जयपुर ।भारतीय जीवन बीमा निगम के चेयरमैन-प्रबंध निदेशक आर. दोरैस्वामी ने आज  का नया जीवन बीमा प्लान”  लॉन्च किया। यह एकनॉन-पार,  नॉन-लिंकड,  इंडिविजुअल,  सेविंग्स  होल लाइफ  इश्योरेंसप्लान है, जिसमें एकमुश्त प्रीमियम जमा कर जीवनभर के लिएपारंटीड आयतथाजीवनभर जोखिम कवरेजप्राप्त किया जा सकता है। इस प्लान का यूनिक आईडेंटिफिकेशन नंबर 51239201 है ।